

श्री ५ को सरकार

कानून तथा न्याय मन्त्रालय

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छः-

२०२७ सालको ऐन नं. १६

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमान मानोन्नत महेन्द्रमाला परम नेपाल प्रतापभास्कर श्रीजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रवल गोरखादक्षिणबाहु परमाधिपति । अतिरथी परम सेनाधिपति श्री श्री श्री श्री श्रीमन्महाराजाधिराज महेन्द्र वीर विक्रम शाहदेव देवानाम् सदा समर विजयिनाम् ।

वर्गीय तथा व्यावसायिक संगठन (निर्वाचन कार्यविधि) ऐन, २०२५ लाई

संशोधन गर्न बनेको ऐन

प्रस्तावनाः- वर्गीय तथा व्यावसायिक संगठन (निर्वाचन कार्यविधि) ऐन, २०२५ (यसपछि मूल ऐन भनिएको) लाई संशोधन गर्न वाञ्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भः- (१) यस ऐनको नाम “वर्गीय तथा व्यावसायिक संगठन (निर्वाचन कार्यविधि) (पहिलो संशोधन) ऐन, २०२७” रहेको छ ।

(२) यो ऐन तुरुन्त प्रारम्भ हुनेछ ।

२. मूल ऐनको दफा २ मा संशोधनः- (१) मूल ऐनको दफा २ को खण्ड (ख) को सट्टा देहा-
यको खण्ड (ख) राखिएको छः-

(ख) “निर्वाचन” भन्नाले नेपाल किसान संगठन, नेपाल युवक संगठन, नेपाल महिला संगठन, नेपाल भूतपूर्व सैनिक संगठन र नेपाल मजदूर संगठनको विभिन्न तहका सभापति, उप-सभापति, सचिव, कोषाध्यक्ष र सदस्यहरूको निर्वाचन सम्मन्तु पर्छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३१७

(२) मूल ऐनको दफा २ को खण्ड (ग) को उप-खण्ड (१) मा रहेको "सभापति, उप-सभापति र अन्य सदस्यहरूको" भन्ने शब्दहरूको सट्टा "सभापति, उप-सभापति, सचिव, कोषाध्यक्ष र सदस्यहरूको" भन्ने शब्दहरू राखिएको छ ।

(३) मूल ऐनको दफा २ को खण्ड (ग) को उप-खण्ड (३) मा रहेको "सभापति तथा उप-सभापतिको" भन्ने शब्दहरूको सट्टा "सभापति, उप-सभापति, सचिव र कोषाध्यक्षको" भन्ने शब्दहरू राखिएको छ ।

(४) मूल ऐनको दफा २ को खण्ड (ग) को उप-खण्ड (५) को सट्टा देहायको उप-खण्ड (५) राखिएको छ:-

(५) अञ्चल संगठनका सभापतिको निर्वाचनको हकमा सम्बन्धित अञ्चल अधिवेशनका सदस्यहरू,

(५) मूल ऐनको दफा २ को खण्ड (ग) को उप-खण्ड (६) खारेज गरिएको छ ।

(६) मूल ऐनको दफा २ को खण्ड (ग) को उप-खण्ड (७) मा रहेको "सभापति तथा उप-सभापतिको" भन्ने शब्दहरूको सट्टा "सभापति, उप-सभापति, सचिव र कोषाध्यक्षको" भन्ने शब्दहरू राखिएको छ ।

(७) मूल ऐनको दफा २ को खण्ड (ग) को उप-खण्ड (८) को सट्टा देहायको उप-खण्ड (८) राखिएको छ:-

(८) केन्द्रीय कार्य समितिका सदस्यको निर्वाचनको हकमा सम्बन्धित अञ्चल भित्रका जिल्ला कार्य समितिहरूका सदस्य र अञ्चल संगठनका सभापतिहरू,

(८) मूल ऐनको दफा २ को खण्ड (घ) को उप-खण्ड (३) मा रहेको "सभापति, उप-सभापति र अन्य सदस्यको" भन्ने शब्दहरूको सट्टा "सभापति, उप-सभापति, सचिव, कोषाध्यक्ष र अन्य सदस्यको" भन्ने शब्दहरू राखिएको छ ।

(९) मूल ऐनको दफा २ को खण्ड (घ) को उप-खण्ड (५) मा रहेको "सभापति, उप-सभापतिको" भन्ने शब्दहरूको सट्टा "सभापति, उप-सभापति, सचिव र कोषाध्यक्षको" भन्ने शब्दहरू राखिएको छ ।

(१०) मूल ऐनको दफा २ को खण्ड (ङ) को सट्टा देहायको खण्ड (ङ) राखिएको छ:-

(ङ) "उम्मेदवार" भन्नाले नेपाल किसान संगठन, नेपाल युवक संगठन, नेपाल महिला संगठन, नेपाल भूतपूर्व सैनिक संगठन, र नेपाल मजदूर संगठनको विभिन्न तहको सभापति, उप-सभापति, सचिव, कोषाध्यक्ष र सदस्य पदको लागि निर्वाचनमा खडा हुने व्यक्ति सम्झनु पर्छ ।

३. मूल ऐनको दफा २८ खारेज:- मूल ऐनको दफा २८ खारेज गरिएको छ ।

लालमोहर सदर मिति - २०२७।१२।३०।२

आज्ञाले-

चूडामणिराज सिंह मल्ल
श्री ५ को सरकारको सचिव